
وەزارەتی ناوخۆ: زیارەتکارانی بیانی بۆ زیارەتی چلە لە ڕێگەی ڤیزەی
ئەلیکترۆنیەوە دێنە عێراقەوە ‏

  

ئەمڕۆ چوارشەممە، عەمید میقداد میری وتەبێژی لیژنەی باڵای ئاسایش و خزمەتگوزاری زیارەتی ملیۆنی،

رایگەیاند: زیارەتکارانی بیانی بۆ ئەنجامدانی زیارەتی چلەی ئیمامی حسێن (ر.خ) ڕێگەیان پێدەدرێت

لە ڕێگەی ڤیزەی ئەلیکترۆنیەوە بێنە عێراقەوە

‏میری لە بەیاننامەیەكدا رایگەیاند: سەردانەكەی شاندی لیژنەكانی ئاسایش و خزمەتگوزاری بۆ

پارێزگای بەسرە بە ئامانجی پێداچوونەوەیە بە پلانی ڕێكخراوەیی و هەماهەنگی و خزمەتگوزاری بۆ

ناوچەی باشوور ، كە پارێزگاكانی بەسرە و زیقار و میسان و موسەننا لەخۆدەگرێت.

‏جەختیشكردەوە: ئەم سەردانە لە چوارچێوەی تەواوكردنی ئامادەكاری پێشوەختە بۆ زیارەتی چلەی ئیمام

حسێن (سەلامی خوای لەسەر بێت)، و دڵنیابوون لە ئامادەیی ڕێگا و میحوەرە سەرەكییەكان كە

زیارەتكاران بەكاریان دەهێنن، ئەمە جگە لە دەستەبەركردنی خزمەتگوزاری لۆجستی و پاڵپشتی مەیدانی

بۆ هەموو ئەو كەرتانەی بەشدارن لە زیارەتەكەدا.

‏ئاماژەی بەوەشكرد: هەردوو لیژنەكە لەژێر ڕێنمایی ڕاستەوخۆی وەزیری ناوخۆ و سەرۆكی لیژنەی باڵای

ئەمنی بۆ زیارەتەكان بەردەوامن لە كارەكانیان، و وتیشی: ئامانجیان تێپەڕاندنی ئاستەنگەكان و

هەروەها هەماهەنگی هەوڵەكانی نێوان دەزگا ئەمنی و خزمەتگوزارییەكانە بۆ دەستەبەركردنی زیارەتی



ملیۆنی سەلامەت و ڕێكخراو و بێ بەربەست.

